

114. Monotonija

(Hdejn il-Fanal ta' Delimara)

Il-Fanal
bhall-pappagall
jaf żewġ kelmiet:
kelma bajda
kelma ħamra,
imtennija
fuq il-għolja waħdenija
minn xhin jidlam sa xhin jisbah;
x'waħda din x'monotonija...

Il-għassiesa tal-Fanal
saru bħalu pappagall,
jafu jgħidu kelmtejn biss:
kelma bajda,
kelma ħamra.
kull ma jafu iżjed minnu
hija l-ġrajja ta' vapur
li ma rax il-kelma ddr,
baqa' diehel fuq il-blat,
u sar trietaq, miet kulħadd,
ġrajja mdejqa,
imtennija
fuq il-għolja waħdenija,
x'waħda din x'monotonija!